

(CD-89) ૧ - નીંદા ન કરશો કોઈની રે

નીંદા ન કરશો કોઈની રે,  
જાણી, જ્ઞાની તણું ફરમાન રે - નીંદા કરશોમાં.  
નીંદાથી જીવ બને નારકી રે  
થાય હાથે કરી હેરાન રે - નીંદા કરશોમાં.  
ઊપયોગ જાયે વ્યર્થમાં રે  
મળે નીંદાથી નીચ અવતાર રે - નીંદા કરશોમાં.  
વેરી વીરોધીઓ વધે ઘણાં રે  
જાય ધર્મનાં શુભ સંસ્કાર રે - નીંદા કરશોમાં.  
કોટી ગુણો નવ દેખે નીંદક, પણ  
અવગણ ગોતી ગાય રે - નીંદા કરશોમાં.  
મેવા મીઠાઈ મૂકીને રે  
કાક દ્રષ્ટિ કીચડમાં જાય રે - નીંદા કરશોમાં.  
નીંદા કરો જૂઓ ગાંઠને રે  
જેથી ભાવઠ ભવ કેરી જાય રે - નીંદા કરશોમાં.  
ટીકા, ટકોર હોય નીઃસ્વાર્થ  
તો જ દીલમાં ઊતરી જાય રે - નીંદા કરશોમાં.  
નીંદા, ને ફૂથલી કાદવ જેવાં છે.  
કોલસાં ન ઊજળાં થાય રે - નીંદા કરશોમાં.  
ગટરનાં ઢાંકણાં ખોલવાથી રે  
આપણા જ શ્વાસો ગંધાય રે - નીંદા કરશોમાં.  
નીર્લેપ રહેવા જ્ઞાતા ને દ્રષ્ટા રે  
'ગોકુલે' બંસરી સુણાય રે - નીંદા કરશોમાં.

